



खेल को लेकर मेरी समझ काफी मजबूत है और मैंने अपनी तकनीक में सुधार के लिये काफी मेहनत की है। एक प्रारूप को समझना भी बहुत महत्वपूर्ण है। मैं एकदिवसीय प्रारूप की जरूरतों को समझता हूँ और इससे मुझे बहुत मदद मिली है। - शिखर धवन

भारतीय क्रिकेटर, अपने खेल को लेकर।



आज का खिलाड़ी



भारत के स्टार मुक़ेबाज विजेंद्र सिंह पिछले साल पेशेवर सॉफ्ट बॉल पहली बार को भुलाकर बुधवार को रिंग में वापसी करेंगे और उनका कहना है कि वह हर मुक़ाबले को अपने पहले मुक़ाबले की तरह खेलते हैं। विजेंद्र ने 2015 में पेशेवर सॉफ्ट बॉल पर खेलना शुरू किया था और पिछले साल

क्या आप जानते हैं? ... पाकिस्तान के हीनाफ मोहम्मद ने वर्ष 1957-58 में वेस्ट इंडीज के खिलाफ ब्रिजटाउन में 970 मिनट तक बल्लेबाजी करते हुए 337 रन बनाए।

विजेंद्र सिंह

राष्ट्रदूत जयपुर, 17 अगस्त, 2022

5

माच तक 12 मुक़ाबले जीत चुके थे। माच में उन्हें गोवा में हुए मुक़ाबले में रूस के एंटीश लोपसान ने हराया। यह सब खेल का हिस्सा है। अब उनका सामना पश्चिम अफ्रीका मुक़ेबाजी संघ चैम्पियन घाना के एलियासू सुले से 17 अगस्त को होगा।

हालेप ने जीता टोरंटो ओपन

टोरंटो, 15 अगस्त (वार्ता) विश्व की पूर्व नंबर एक खिलाड़ी सिमोना हालेप ने रविवार को ब्राजील की बीट्रिज़ हद्दाद माइया को हराकर टोरंटो ओपन खिताब जीता। रोमानिया की हालेप ने अपनी ब्राजीलियन प्रतिद्वंदी को 6-3, 2-6, 6-3 से हराकर डब्ल्यूटीए रैंकिंग के शीर्ष 10 में अपनी वापसी पर मुहुर लगायी।

हालेप ने मैच के बाद संवाददाता सम्मेलन में कहा, "हद्दाद मैया के खिलाफ खेलना कभी आसान नहीं होता। उन्होंने मुझे कुछ हफ्ते पहले हराया था। मुझे पता था कि यह एक अच्छी चुनौती और अच्छा मुक़ाबला होगा। मैं वास्तव में खुश हूँ कि महत्वपूर्ण क्षणों में मैं मजबूत प्रदर्शन कर पायी।" हालेप ने कनाडा में अपनी इस जीत के साथ तीसरी बार नेशनल बैंक ओपन का खिताब हासिल किया। हालेप को टोरंटो में यह पहली जीत है, जबकि उनके पिछले नेशनल बैंक ओपन खिताब मॉन्ट्रियल में आये थे।

खेलों में लहराया भारत का परचम : मोदी

नयी दिल्ली, (वार्ता)। प्रधानमंत्री नरेंद्र मोदी ने सोमवार को लाल किले की प्राचीर से कहा कि भारत ने भाई-भतीजावाद संस्कृति को पीछे छोड़ा है और अब खेल के मैदान में 'सामर्थ्य का सम्मान' हो रहा है। मोदी ने खेल के क्षेत्र में भारत की हालिया उपलब्धियों को सराहना करते हुए कहा, "पैसा तो नहीं कि देश के पास पहले प्रतिभाएं नहीं रही होंगी। ऐसा तो नहीं कि खेल के मैदान में हिन्दुस्तान के बेटे-बेटियां कुछ कर नहीं सकते थे, लेकिन चयन प्रक्रिया भाई-भतीजेवाद के माध्य से गुजरती थी।"

उन्होंने कहा, "जब पारदर्शिता आयी और योग्यता के आधार पर खिलाड़ियों का चयन होने लगा और खेल के मैदान में सामर्थ्य का सम्मान हुआ तो दुनिया में खेल के मैदान में भारत का तिरंगा लहराया। अब दुनिया में भारत का राष्ट्रगान गाया जाता है। जब भाई-भतीजावाद से मुक्ति होती है तो यह नतीजे आते हैं।"

कारेनो बुस्ता ने जीता

पहला मास्टर्स 1000 खिताब

मॉन्ट्रियल, (वार्ता) स्पेन के पाब्लो कारेनो बुस्ता ने रविवार को मॉन्ट्रियल ओपन के फाइनल में पोलैंड के ह्यूबर्ट हरकाज़ को हराकर अपना पहला एटीपी मास्टर्स 1000 खिताब जीता। कारेनो बुस्ता ने फाइनल से एक शाम पहले संवाददाता सम्मेलन में इस सत्र को उनका "अपने करियर का सबसे खराब सत्र" बताया था, लेकिन फाइनल में हरकाज़ को 3-6, 6-3, 6-3 से हराकर उन्होंने इस साल की अपनी पहली जीत दर्ज की। उन्होंने मैच के बाद कहा, "मास्टर्स 1000 का विजेता बनना एक अद्भुत अहसास है। यह निश्चित रूप से मेरे करियर का सर्वश्रेष्ठ खिताब है और मुझे नहीं पता कि मैं इस समय कैसा महसूस कर रहा हूँ।"

कारेनो बुस्ता ने कहा, "मुझे पता है कि पूरे सप्ताह के दौरान हमने बहुत मेहनत की। हर समय सकारात्मक रहना बहुत महत्वपूर्ण है। यह साल मेरा सबसे अच्छा सीजन नहीं है। मैंने कुछ मैच गंवाए हैं जो शायद अन्य सीजन में नहीं हारे होते, लेकिन मैंने अपनी टीम पर, खुद पर और अपने खेल में विश्वास बनाए रखने की कोशिश की।"

केविन ओब्रायन ने अंतर्राष्ट्रीय क्रिकेट को कहा अलविदा

डबलिन, 16 अगस्त (वार्ता) आयरलैंड के दिग्गज ऑल-राउंडर केविन ओब्रायन ने मंगलवार को अंतरराष्ट्रीय क्रिकेट से संन्यास लेने की घोषणा की। आयरलैंड में क्रिकेट की रूपरेखा बदलने वाले ओब्रायन ने 2006 में अपना पहला अंतरराष्ट्रीय मैच खेला था। आयरलैंड के सह-सदस्य से टेस्ट मैच टीम बनने के सफर में ओब्रायन का किरदार बेहद अहम रहा था।

आयरिश दिग्गज ने अपने दो दशक के करियर में कई रिकॉर्ड अपने नाम किये। ओब्रायन एकदिवसीय मैचों में आयरलैंड के लिये सर्वाधिक विकेट (114) लेने वाले गेंदबाज हैं। इसके अलावा आईसीसी पुरुष विश्व कप में सबसे तेज शतक जड़ने का रिकॉर्ड भी उन्हीं के नाम है। ओब्रायन ने विश्व कप 2011 में इंग्लैंड के खिलाफ 327 रन का पीछा करते हुए 50 गेंदों में अपना शतक पूरा किया था। उन्होंने इस पारी में 13 चौके और छह गगनचूंबी छक्के जड़ते हुए 63 गेंदों पर 113 रन बनाये थे और अपनी टीम को ऐतिहासिक विश्व कप जीत दिलायी थी। ओब्रायन टेस्ट क्रिकेट में आयरलैंड के पहले और एकलौते शतकवीर भी हैं। उन्होंने 14 मई 2018 को पाकिस्तान के खिलाफ डबलिन में खेले गये टेस्ट मैच में 118 रन की पारी खेली थी। अड़तीस वर्षीय ओब्रायन अपने सुसज्जित करियर को अलविदा कहते हुए पहले ही करियर की ओर बढ़ गये हैं। वह इस समय एस्टोनिया के परामर्शदाता की भूमिका निभा रहे हैं, जो टी20 विश्व कप 2024 के क्वालीफिकेशन की तैयारी कर रही है।

बीसीसीआई ने अमिताभ चौधरी के निधन पर शोक व्यक्त किया

62 वर्षीय बीसीसीआई के पूर्व अधिकारी चौधरी का दिल का दौरा पड़ने से निधन

रांची, 16 अगस्त (वार्ता) भारतीय क्रिकेट कंट्रोल बोर्ड (बीसीसीआई) ने अपने पूर्व अधिकारी अमिताभ चौधरी के निधन पर मंगलवार को शोक व्यक्त किया। चौधरी का मंगलवार सुबह दिल का दौरा पड़ने से निधन हो गया था।

सूत्रों ने बताया कि 62 वर्षीय चौधरी सुबह अपने निवास में टहल रहे थे जब उन्हें दिल का दौरा पड़ा। इसके बाद चौधरी को रांची के एक अस्पताल ले जाया गया जहां डॉक्टरों ने उन्हें मृत घोषित कर दिया।

बीसीसीआई अध्यक्ष सौरभ गांगुली ने उनके निधन पर शोक व्यक्त करते हुए कहा, "मैं

अमिताभ चौधरी के निधन के बारे में जानकर स्तब्ध और दुखी हूँ। मेरा उनके साथ एक पुराना जुड़ाव था। मेरी उनसे पहली मुलाकात जिम्बाब्वे दौरे पर हुई थी जब मैं भारत का नेतृत्व कर रहा था और वह टीम मैनेजर थे। समय के साथ, हमारी बातचीत बढ़ ती गई और खेल के प्रति उनका जुनून स्पष्ट था। आज हमारे पास रांची में एक विश्व स्तरीय स्टेडियम और परिसर है जो उनकी दूरदृष्टि और अथक प्रयासों का बदीलत है। दुख की इस घड़ी में मेरी संवेदनाएं और सहानुभूति उनके दोस्तों और परिवार के साथ हैं।"

भारतीय पुलिस सेवा (आईपीएस) के पूर्व अधिकारी चौधरी 2002 में बीसीसीआई के

सदस्य बने थे। उन्होंने 2005 में तत्कालीन उप-मुख्यमंत्री सुदेश महतो को हराकर झारखंड राज्य क्रिकेट एसोसियेशन के अध्यक्ष का चुनाव भी जीता था।

बीसीसीआई सचिव जय शाह ने कहा, "अमिताभ चौधरी के निधन की खबर सुनकर मैं सदमे और अविश्वास की स्थिति में हूँ। एक प्रशासक के रूप में, वह बहुत भावुक थे और जमीनी स्तर पर वास्तविक बदलाव लाना चाहते थे। जब उन्होंने झारखंड में पदभार संभाला था तब राज्य में क्रिकेट बहुत शुरुआती दौर में था। हमने उनके नेतृत्व में वास्तविक परिवर्तन देखा है। मेरे विचार उनके परिवार और दोस्तों के साथ

हैं। ईश्वर उन्हें इस नुकसान से उबरने की शक्ति दें।" भारतीय टीम के प्रबंधक (2005-09) और बीसीसीआई के कार्यवाहक सचिव की जिम्मेदारियां निभाने के बाद उन्होंने 2013 में स्वीडिश सेवानिवृत्ति ली और राजनीति में शामिल हो गये। राजनीति में हालांकि सफलता उनके हाथ नहीं लगी और उन्हें जेवीएम के टिकट पर रांची से चुनाव लड़ते हुए हार का सामना करना पड़ा।

इसके अलावा चौधरी ने झारखंड लोक सेवा आयोग (जेपीएससी) के चेयरमैन की भूमिका भी निभाई और हाल ही में अपनी जिम्मेदारियों से बरी हुए थे।

इयन चैपल ने 45 साल बाद

कमेंट्री को कहा अलविदा

सिडनी, (वार्ता)। पूर्व ऑस्ट्रेलियाई कप्तान और क्रिकेट कमेंटरेटर इयन चैपल ने अपने 45 साल लंबे कमेंट्री करियर को विराम देने का निर्णय लिया है।

अपनी तीक्ष्ण टिप्पणियों के लिये क्रिकेट जगत में मशहूर 78 वर्षीय चैपल ने सिडनी मॉनिंग हेराल्ड के सामने इस बात का खुलासा करते हुए कहा, "मुझे वह दिन याद है जब मुझे पता लग गया था कि मेरा दिल क्रिकेट से भर गया है। मैंने घड़ी की ओर देखा, और (टेस्ट मैच के) खेल के दिन समय 11 बजे से पांच मिनट आगे बढ़ चुका था। मुझे एहसास हुआ कि यदि आप घड़ी की तरफ देख रहे हैं, तो आपको जाने का समय आ चुका है।"



उन्होंने कहा, "जब कमेंट्री की बात आती है, तो मैं इस बारे में काफ़ी समय से सोच रहा हूँ। कुछ सालों पहले मुझे दिल का दौरा पड़ा था। मैं भाग्यशाली रहा, लेकिन उसके बाद सब कुछ कठिन हो गया। मैंने विचार किया कि सफर के दौरान

चीजें और मुश्किल हो जाएंगी।"

जब चैपल से पूछा गया कि वह किस तरह याद किया जाना पसंद करेंगे, तो उन्होंने कहा, "यह दूसरे लोगों के ऊपर है कि वे मुझे किस तरह याद करते हैं। कुछ सोचेंगे कि मैं ठीक-ठाक था। कुछ सोचेंगे कि मैं बहुत बुरा था। मुझे इससे कोई फर्क नहीं पड़ता।"

चैपल ने 75 टेस्ट मैचों के अपने करियर के बाद कमेंट्री बॉक्स का रुख किया था। वह करीब तीन दशक तक चैपल नाइन के प्रसारण समूह का हिस्सा बने रहे। हाल ही में चैपल रिजन कैम्पस सहित कई बीमारियों से गुजरे हैं, लेकिन उन्होंने प्रिंट एवं प्रसारण माध्यमों पर क्रिकेट संबंधी विचार साझा करना जारी रखा है।

अफगानिस्तान टीम में एशिया कप के लिये शिनवारी की वापसी

काबुल, 16 अगस्त (वार्ता) अफगानिस्तान क्रिकेट बोर्ड ने एशिया कप 2022 के लिये मंगलवार को 17-सदस्यीय दल की घोषणा की, जिसमें अनुभवी बल्लेबाज समीउल्लाह शिनवारी की वापसी हुई है।

शिनवारी ने आखिरी बार अफगानिस्तान का प्रतिनिधित्व मार्च 2020 में आयरलैंड के खिलाफ खेले गये टी20 मुक़ाबले में किया था। उन्हें शरफ़ूदीन अशरफ के स्थान पर टीम में शामिल किया गया है।

शोर्ष आयोजन के लिये टीम की कप्तानी मोहम्मद नबी के हाथों में ही रहेगी। मुख्य चयनकर्ता नूर मलिकज़ई ने टीम चयन के बारे में कहा, "एशिया कप हमारे लिये बेहद महत्वपूर्ण आयोजन है, और हमने इसके लिये अपने सर्वश्रेष्ठ खिलाड़ी चुने हैं। समीउल्लाह शिनवारी को एशिया कप के लिये टीम में शामिल किया गया है। वह अच्छी फॉर्म में हैं और इब्राहीम जादरान, हशमटुल्लाह शाहिदी, नसीबुल्लाह जादरान और मोहम्मद नबी जैसे खिलाड़ियों से सजी बल्लेबाजी को अधिक रफ़्तार दे सकते हैं।"

मोहम्मद नबी की टीम अपने एशिया कप अभियान की शुरुआत श्रीलंका के खिलाफ 27 अगस्त को करेगी।

वेस्ट इंडीज़ ने मैच जीता,

न्यूजीलैंड ने शृंखला

न्यूजीलैंड ने शृंखला 2-1 से अपने नाम की

जमैका, (वार्ता) वेस्ट इंडीज़ ने ओडियन स्मिथ (चार ओवर, तीन विकेट) और ब्रैंडन किंग (53 रन) के महत्वपूर्ण योगदानों की बदौलत न्यूजीलैंड को तीसरे टी20 मैच में आठ विकेट से मात दी।

न्यूजीलैंड ने विंडीज को 20 ओवर में 146 रन का लक्ष्य दिया था, जिसे उन्होंने 19 ओवर में ही हासिल कर लिया। न्यूजीलैंड ने हालांकि इस हार के बावजूद तीन मैचों की शृंखला 2-1 से अपने नाम की।

विंडीज ने टॉस जीतकर ब्लैक कैप्स को पहले बल्लेबाजी के लिये बुलाया। न्यूजीलैंड

की ओर से ग्लेन फिलिप्स ने 26 गेंदों पर चार चौकों और दो छक्कों की बदौलत 41 रन बनाये। मार्टिन गप्टिल (15), डेवन कॉनवे (21) और केन विलियमसन (24) आठ विकेट को बड़ी पारी में नहीं बदल सके और कीवी टीम ने सात विकेट के नुकसान पर 145 रन बनाये।

कैरिबियाई टीम की ओर से स्मिथ ने चार ओवर में 29 रन देकर तीन विकेट लिये, जबकि अकील हुसैन ने चार ओवर में 28 रन के बदले दो विकेट झटकें। डार्मिनिक ड्रेक्स और हेडेन वॉल्श जूनियर को एक-एक विकेट

हासिल हुआ।

वेस्ट इंडीज के सलामी बल्लेबाजों ने 150 रन के लक्ष्य का पीछा करते हुए टीम को बेहतरीन शुरुआत दी। ब्रैंडन किंग और शमारह ब्रूक्स के बीच 102 रन की विशाल साझेदारी हुई। किंग ने 35 गेंदों पर चार चौके और तीन छक्के लगाते हुए 53 रन की पारी खेली। ब्रूक्स उनका समर्थन करते हुए 56 (59) रन पर नबाव रहे। अंत में रोवमैन पॉवेल ने कसर पूरी करते हुए 27 (15) रन की पारी खेलकर टीम को छह गेंद रहते लक्ष्य तक पहुंचाया।

ट्यूसूशेल की टिप्पणियों को जांचेगी एफए

लंदन, (वार्ता)। इंग्लैंड की फुटबॉल एसोसियेशन (एफए) चेलसी फुटबॉल क्लब के मैनेजर थॉमस ट्यूसूशेल की टिप्पणियों की जांच करेगी जो उन्होंने रविवार के मैच के बाद मैच रेफरी एंथनी टेलर के खिलाफ की थी। ट्यूसूशेल ने चेलसी और टॉटनहैम हॉटस्पूर के बीच रविवार को खेले गये मैच के दौरान टेलर पर गलत फैसले लेने का आरोप लगाते हुए कहा था कि वह "आगे से चेलसी के मैचों में रेफरी की भूमिका न निभायें तो बेहतर होगा।"

चेलसी और टॉटनहैम के बीच खेला गया मैच अंतिम क्षणों में हेरी केन के गोल की बदौलत 2-2 पर समाप्त हुआ, जिसके बाद दोनों टीमों के प्रबंधकों के बीच कहा-सुनी भी हो गयी। चेलसी प्रशंसकों ने टेलर को भविष्य में टीम के मैचों से बाहर रखने के लिए मैच के तुरंत बाद एक ऑनलाइन याचिका शुरू की, और इसमें एक लाख से अधिक हस्ताक्षर प्राप्त हो चुके हैं।

कार्यालय नगर पालिका, निम्बाहेड़ा जिला-चित्तौड़गढ़	
रेलवे स्टेशन के पास नीमच रोड़ निम्बाहेड़ा जिला चित्तौड़गढ़ (राज.)	
E mail:nagarpalika_nimbahera@yahoo.com (01477) 220042, 220435, 221115 (O) 220004(R)	
क्रमांक:-नपािन/स्टोर/2022-23/3376	दिनांक:-16-08-2022
-:: ऑन लाईन निविदा सूचना -::	
नगरपालिका निम्बाहेड़ा द्वारा Submersible Item Supply, Eletric Item Supply, PSP Item Supply हेतु कार्य के लिए किसी भी विभाग में पंजीकृत, तकनीकी और आर्थिक रूप से मजबूत प्रतिष्ठान/फर्मों से निर्धारित प्रपत्र में ई-प्रोक्यूरमेन्ट प्रक्रिया से वेब साईट https://.eproc.rajasthan.gov.in पर ऑन लाईन निविदाएं आमन्त्रित की जाती है।	
निविदा से संबंधित विवरण पोर्टल www.sppp.rajasthan.gov.in पर उपलब्ध है जिसका NIB code DLB2223A3978 पर भी देख सकते हैं एवं ई-प्रोक्यूरमेन्ट प्रक्रिया से वेब साईट https://.eproc.rajasthan.gov.in पर Tender ID 2022_DLB_291600_1, 2022_DLB_291600_2 एवं 2022_DLB_291600_3 पर भी देख सकते हैं।	
कार्य निविदा के कार्य	कुल 03 कार्य
निविदा की अनुमानित लागत	राशि 40.00 लाख रूपये
ऑनलाईन निविदा फार्म मिलने की दिनांक	11/08/2022
ऑनलाईन निविदा फार्म जमा करने की अंतिम दिनांक	दिनांक 11/08/2022 प्रातः 09.00 बजे तक
ऑनलाईन राशि जमा कराने की अन्तिम दिनांक व समय	दिनांक 29 /08/2022 प्रातः 09.00 बजे तक
डी.डी.दस्तावेज जमा कराने की अन्तिम दिनांक व समय	दिनांक 29 /08/2022 प्रातः 11.00 बजे तक
ऑनलाईन निविदा खोलने की दिनांक व समय	दिनांक 29 /08/2022 दोपहर : 03.00 बजे तक
Unique Bid Number	DLB 222WSRC13492, DLB 2223WSRC13493, DLB 2223WSRC13494,
(सुभाष चन्द्र शारदा) अध्यक्ष नगर पालिका निम्बाहेड़ा	
(सौरभ कुमार जिंदल) अधिशाषी अधिकारी नगर पालिका निम्बाहेड़ा	

